



Папа Францішак

Як бы мы не імкнуліся жыць згодна з хрысціянскімі настаўленнямі, у жыцці заўсёды будзе штосьці, за што трэба будзе прасіць прабачэння. Падумаем пра дні, праведзеныя ў гультайстве, пра моманты, калі крыўда заняла наша сэрца і г. д. Гэта сітуацыі, на жаль, нярэдка, якія прымушаюць усклікаць: “Пане, Ойча, адпусці нам правіны нашыя...”.

Невыпадкава, што Евангелле св. Мацвея адразу пасля таго, як дорыць тэкст малітвы “Ойча наш”, сярод 7-мі выкарыстаных выразаў падкрэслівае менавіта той, які тычыцца братэрскага прабачэння: “Калі вы будзеце адпускаць людзям правіны іхнія, то Айцец ваш Нябесны адпусціць і вам. А калі не будзеце адпускаць людзям, то і Айцец ваш не адпусціць вам правін ваших”.

Бог дорыць кожнаму хрысціянину ласку пісання новай гісторыі добра ў жыцці сваіх братоў, асабліва тых, якія зрабілі нешта прыкрае і памылковае. Праз слова, абдымкі, усмешку мы можам перадаць іншым тое, самае каштоўнае, што атрымалі. А што з’яўляецца тым самым каштоўным, што мы атрымалі? Прабачэнне, здольнасць адорваць прабачэннем таксама і іншых. Фрагмент прамовы падчас агульнай аўдыенцыі ў Ватыкане, 24.04.2019 †



Кс. бп Аляксандр Кашкевіч

Міласэрны Бог прагне паказаць сваю міласэрнасць усяму чалавецтву і ўсіх прывесці да збаўлення. Таму Ён выбраў маладую, простую манахіню Фаўстыну Кавальскую, каб прыгадала аб гэтым людзям. Яе часта называюць сакратаром ці паслом Божай міласэрнасці, падобна як яе духоўнага кіраўніка бл. Міхала Сапоцьку і шанавальніка Божай міласэрнасці св. Яна Паўла II. Дзякуючы гэтым вялікім людзям праўда пра Бога, шчодрога на міласэрнасць, у наш час нібы заяснела новым бляскам і нанова прамовіла да сэрцаў мільёнаў людзей ва ўсім свеце.

Сама па сабе праўда веры аб Божай міласэрнасці не з'яўляецца чымсьці новым – яна была аб'яўлена на старонках Святога Пісання, у гісторыі выбранага народа, а асабліва ў асобе і ўчынках Сына Божага Езуса Хрыста. [...] Магчыма, аб'яўленні с. Фаўстыне былі своеасаблівай духоўнай падрыхтоўкай чалавецтва да зверстваў XX стагоддзя, каб чалавек не згубіўся канчаткова на прасторах зла, не ўсумніўся ў Богу, які з'яўляецца Айцом міласэрнасці, не дазволіў, каб грэх і нянавісць перамаглі ў яго душы. Фрагмент гаміліі, прамоўленай у Нядзелю Божай Міласэрнасці ў касцёле св. Міхала Арханёла ў Ашмянах, 28.04.2019